



גאווערנער קעטי האקול

אויף תיכף ארויסצוגעבן: 6/1/2022

גאווערנער האקול, די פארט אויטאריטעט פון ניו יארק און ניו דזשערסי און DELTA לופטליניע אנאנסירן עפענונג פון Delta's נייע טערמינאל C אין לאגווארדיע לופטפעלד, ברענגענדיג די איבערגעמאכטע LGA נאענט צו זיין פארענדיגט

עפענונג פון די 4 ביליאן דאלארדיגע טערמינאל מיינט אז יעדער פאסאזשיר אין לאגווארדיע לופטפעלד וועט זיך באנוצן מיט ערשט-קלאסיגע איינריכטונגען ביי די לאנד'ס ערשטע נייע גרויסע לופטפעלד אין 25 יאר

די ברייטע נייע טערמינאל C – כמעט טאפלט אזוי גרויס ווי די צוויי טערמינאלן וואס עס ערזעצט, איז אויסגעשטאט מיט ריזיגע פענסטערס פון די ערד ביז די דאך, 21'סטע יאר-הונדערט טעכנעאלאגיע און לאקאל-אינספירירטע סערוויסעס

אין צוזאמענארבעט מיט קווינס מוזעאום, זענען קונסטווערק דורך לאקאלע ארטיסטן פערמאנענט אריינגעשטעלט, ווייזנדיג ניו יארק'ס היסטאריע פון אימיגראנטן און קולטורישע פארשידנארטיגקייט

[בילדער פון די נייע טערמינאל C זענען דא צו זעהן דא](#)

גאווערנער קעטי האקול, פארט אויטאריטעט פון ניו יארק און ניו דזשערסי (Port Authority of New York and New Jersey) עקזעקיוטיוו דירעקטאר ריק קאטאן און Delta לופטליניע CEO עד בעסטען האבן היינט אנאנסירט די עפענונג פון Delta's נייע טערמינאל C, אפצייכענענדיג די פארענדיגונג פון די עיקר טייל פון די 8 ביליאן דאלארדיגע איבערגעבויעטע לאגווארדיע לופטפעלד, בלויז זעקס יאר נאכן אנהויבן קאנסטרוקציע. די עפענונג פון טערמינאל C אין יוני 4, צוזאמען מיט די פארענדיגונג פון די נייע טערמינאל B פריער דעם יאר, מיינט אז יעדער פאסאזשיר, חוץ פון די וועלכע פארן דורך די היסטארישע מארין עיר טערמינאל, וועלן האבן די ערפארונג פון נייע, ערשט-קלאסיגע לופטפעלד איינריכטונגען ביים ארויספארן פון אדער אנקומען צו די לופטפעלד. קאסטנדיג 4 ביליאן דאלאר – אריינרעכענענדיג א 500 מיליאן דאלארדיגע אינוועסטירונג דורך די פארט אויטאריטעט פאר נייע געסער און שטיצנדע אינפראסטראקטור – איז טערמינאל C Delta's גרעסטע אינוועסטירונג אין א לופטפעלד אין די היסטאריע. מיט די היינטיגע עררייכונג, קומענדיג בלויז געציילטע חודשים נאך די גאווערנער האט געפייערט די פארענדיגונג פון די לופטפעלד'ס נייע טערמינאל B אין יאנואר, ווערט די איבערגעבויעטע לאגווארדיע לופטפעלד די לאנד'ס ערשטע גרויסע נייע לופטפעלד אין מער פון 25 יאר.

"די טראנספארמאציע פון לאגווארדיע לופטפעלד צו אן ערשט-קלאסיגע דעסטינאציע וואס איז אנערקענט איבער די וועלט פאר איר שיינקייט איז א צענטראלע טייל פון אונזער דרייטע ווייטע בליק פאר א נייע תקופה אין ניו יארק", **האט גאווערנער האקול געזאגט.** "די עפענונג פון Delta's 4 ביליאן דאלארדיגע טערמינאל C וועט העלפן אהערשטעלן אן ערשט-קלאסיגע פאסאזשיר ערפארונג, פארגרינגערנדיג

מענטשן וואס האבן קאנעקשענס און האבנדיג א לאנג-בלייבנדע איינדרוק. מיינע בעסטע וואונטשן פאר אלע וועלכע האבן געמאכט די היינטיגע עררייכונג מעגליך אזוי ווי מיר ענדיגן בויען אן אינגאנצן איבערגעבויעטע לאגווארדיע לופטפעלד וואס פאסט זיך פאר ניו יארק."

א נייע טערמינאל C ערפארונג וואס שטעלט אוועק די סטאנדארט פאר מאדערנע לופטפעלדער
זייענדיג 1.3 מיליאן סקווער פיס גרויס, וועט די נייע, הערליכע טערמינאל C זיין 85 פראצענט גרעסער פון די צוויי טערמינאלן וואס עס ערזעצט — צוזאמען צושטעלנדיג צוטריט צו 37 געיטס דורך איין איינצלענע 21'סטע יאר-הונדערט ערייוועלס און דיפארטשורס זאל. אין די גאנצע טערמינאל מאכן ריזיגע פענסטערס פון די ערד ביז די דאך זיכער אז עס איז ווערט באלאכטן דורך די זון דורכן טאג. טערמינאל C איז אויסגעשטעלט געווארן פאר געשליפנקייט און שנעלקייט, ערלויבנדיג רייזנדע צו גיין פון און צו זייערע געיטס שנעלערהייט און פשוט'ערהייט, נוצנדיג די לעצטע טעכנאלאגיע, ווי צום ביישפיל אויטאמאטיש אריינלייגן די רענצלעך און דיגיטאלע ID אונטערזוכונג מעגליכקייטן. א טשעק-אין געביידע אויפן זייט פון די ראוד וועט ערלויבן פאסאנזשירן וועלכע האבן שוין געמאכט טשעק-אין צו אנקומען צו די סעקיוויטי אונטערזוכונג פלאץ שנעלער. די דיפארטשורס זאל האט 36 פולע-סערוויס טשעק-אין קאונטערס, 49 סעלף-סערוויס קיאסקס און 16 קאונטערס צו אריינגעבן רענצלעך. א גרעסערע און פאראייניגטע סעקיוויטי פלאץ וועט האבן 11 אונטערזוכונג שורות מיט פלאץ פאר נאך פינף שורות אין די צוקונפט, אויסגעשטאט מיט די לעצטע טעכנאלאגיע צו פארשנעלערן אונטערזוכונג בשעת'ן לייגן די זיכערהייט פון פאסאנזשירן אלץ פריאריטעט. דינאמישע שילדן אין די TSA שורה וועלן ווייזן ווי לאנג פאסאנזשירן דארפן ווארטן און וועלן ערלויבן די שורות צו ווערן צוגעפאסט לויט וויפיל פאסאנזשירן עס זענען דא. אויף די ערייוועלס שטאק וועלן פאסאנזשירן קענען אפנעמען זייערע רענצלעך פון פינף בעלטס. עס זענען דא 13 בית הכסא'ס אין די נייע טערמינאל, אלע אויסגעשטאט מיט אריינגאנג, קראנען און הענט טריקענער מאשינען אן אנריירונג.

פארט אויטאריטעט עקזעקיוטיוו דירעקטאר ריק קאטאן האט געזאגט, "אין איין ווארט: די נייע טערמינאל C איז פרעכטיג — אן ארכיטעקטורישע אוצר וואס שטעלט אין שאטן די איינריכטונגען וואס עס ערזעצט סיי אין גרויסקייט, סטיל און געשליפנקייט. עס איז א ביישפיל פון א 21'סטע יאר-הונדערט לופטפעלד וואס איז ערשט-קלאסיג אין יעדע געביט, און דאס קען יעצט געזאגט ווערן אויף די גאנצע איבערגעבויעטע לאגווארדיע לופטפעלד, וואס זעקס יאר צוריק איז געווען צווישן די מערסט פארשעמטע לופטפעלדער אין דאס לאנד. איך באדאנק גאווערנער האקול פאר איר שטיצע, די גאנצע Delta מאנשאפט פאר זייער אוממידליכע באמיונגען און די פילע ארבייטער פון די פארט אויטאריטעט וועלכע האבן צוזאמען געארבעט צו מאכן די נייע ערשט-קלאסיגע לופטפעלד א רעאליטעט. די היינטיגע טאג ווייזט אויף וואס אונזער ראיאן קען עררייכן ווען מיר לייגן באמת אריין אונזער געמיינזאמע ווילן הונטער אזא אמביציעזע ציהל."

Delta's CEO עד בעסטיען האט געזאגט, "די היינטיגע טאג צייכנט אפ א נייע אנהויב פאר Delta קליענטן און ארבייטער אין אונזער לאגווארדיע צענטער מיט די עפענונג פון די הערליכע נייע טערמינאל. מער פון צען יאר זענען אריבער זינט Delta האט זיך פארפליכטעט צו וואקסן און געוואונען אין ניו יארק, און מיר האבן נישט מוותר געווען מיט אונזערע באמיונגען צו ווערן ניו יארק סיטי'ס 'נאמבער 1' לופטליניע. עס איז נאר א דאנק די 10,000 ניו יארק-באזירטע Delta מענטשן אז מיר האבן געקענט אינוועסטירן כמעט 7 ביליאן דאלאר אין ניו יארק'ס לופטפעלדער זינט 2010, ברענגענדיג די פראדוקטן און ערפארונגען וואס עס קומט זיך פאר אונזערע ניו יארקע קליענטן, און ווערנדיג טייל פון די מאטעריאל פון וואס די ניו יארקע קאמיוניטי איז געמאכט און מיינט אזויפיל פאר אזויפיל פון אונז."

פארט אויטאריטעט פארזיצער קעווין א'טול האט געזאגט, "די פארט אויטאריטעט בלייבט אינגאנצן איבערגעגעבן צו פארבעסערן די ערפארונג פאר אירע קליענטן און אירע איינריכטונגען אין די גאנצע ראיאן, און דא אין לאגווארדיע לופטפעלד זעהען מיר ווי דאס שפילט זיך אויס אין אן עכטע

באיינדרוקספולן און אינספירירנדן פארנעם. די דעזיין פון o'Delta'ס נייע טערמינאל C מאכט עס זיין א לעכטיגע ווארעמע ענווייראמענט פאר רייזנדע און פאר לופטליניע און לופטפעלד ארבייטער. די גאנצע לאגווארדיע מאנשאפט האט געארבעט מיטדלאז צו בויען אן ערשט-קלאסיגע לופטפעלד, און מיר וואלטן נישט געקענט זיין שטאלצער."

אינספירירנדע אויסוואהל פון געשעפטן מיט לאקאלע און אלוועלטליכע ברענדס
די פארענדיגטע טערמינאל C וועט אריינרעכענען 80 פראצענט מער שטח פאר געשעפטן פון o'Delta פריערדיגע טערמינאלן מיט 95 פראצענט פון די נייע שטח פלאצירט נאך סעקיוויטי, ערלויבנדיג פאסאנזשירן צו איינקויפן און עסן בשעת'ן ווארטן פאר זייער פליגער. צווישן די געשעפטן וועלן זיין לאקאלע באליבטע געשעפטן אין צוזאמענארבעט מיט Sunday Supper, Bubby's, OTG like, Starbucks, Chuko Ramen Poppy's Bagel, Trattoria, Stellar Partners, וועלן צושטעלן ספעציעלע ריטעיל געשעפטן ווי Buzzfeed News, Beekman 1802, Le Labo, MAC, Briggs &, Riley, Patricia Nash, Beekman, True to New York, און טערמינאל C וועט אויך זיין היים צו די נייעסטע און גרעסטע Delta Sky Club אין די סיסטעם, צושטעלנדיג איבער 34,000 סקוועיר פיס ווען עס וועט זיין פארענדיגט צו קענען זיך אפרוהען און זיך דערפרישן, מיט פלאץ פאר כמעט 600 געסט.

הערליכע פובליק קונסטווערק פייערנדיג די פארשידנארטיגקייט פון קווינס און ניו יארק
אינספירירנדע פובליק קונסטווערק אויסגעוועהלט און צוגעשטעלט דורך די קווינס מוזעאום צו אפשפילגען די קולטורישע פארשידנארטיגקייט פון קווינס וועלן באגריסן פאסאנזשירן ווען זיי גייען דורך די לופטפעלד. די זעקס קונסטווערק זענען די ווערק פון ארטיסטן מעריעם גאני, ראשיד דזשאנסאן, עליזה ניסענבוים, ווירדזשיניע אווערטאן, ראני קעוועידאָ און פרעד ווילסאן. די ווערק רעכנען אריין סקולפטורן און געפארבטע קעראמישע וואנט מאלערייען וועלכע וועלן זיין פארשפרייט איבער די געביידע'ס פילשטאקע און באלאכטענע אריינגאנג שטח און אזוי אויך ביי די פלאץ וואו די באגאזש ווערט אפגענומען און נאך פלעצער אין די טערמינאל. יעדע שטיק קונסטווערק דערציילט א שפאנענדע געשיכטע איבער די סיטי'ס אימיגראנט היסטאריע, אירע מענטשן און די וויכטיגקייט פון באשיינען די פארשידנארטיגקייט פון די ראיאן.

סטעיט סענאטאר ליראָי קאַמרי האט געזאגט, "עס קומט זיך פאר די בעסטע סיטי אין די וועלט אן ערשט-קלאסיגע לופטפעלד פאר ניו יארקער און די וועלכע באזוכן אונזער סיטי. די נייע לאגווארדיע לופטפעלד — די ערשטע נייע גרויסע לופטפעלד צו געבויט ווערן אין איבער צוואנציג יאר ברענגט אונז צו די פונקט. אלץ פארזיצער פון די סענאט קאמיטע מיט איבערזיכט אויף די פארט אויטאריטעט, קוק איך ארויס צו ארבעטן מיט די פארט אויטאריטעט, מיט MWBE'ס און אנדערע פארמישטע פארטייען צו זעהן נאך מער טראנספארמאטיווע פראיעקטן ווי טערמינאל C ווערנדיג פארענדיגט געשליפענערהייט און ווירקזאמעררהייט צו העלפן אונזער סיטי און ראיאנישע עקאנאמיע זיך ערהוילן. איך וויל גראטולירן גאווערנער האקול, אונזערע פריינט אין די לעיבאר און האנדל, און יעדער וואס האט דורכגעמאכט אזא שווערע צייט צו ברענגען דעם פראיעקט צו פארענדיגט ווערן."

אסעמבלי מיטגליד דזשעפריאן אויברי האט געזאגט, "די נייע לאגווארדיע לופטפעלד שטעלט אהער פאר רייזנדע פון איבער די וועלט ערשט-קלאסיגע פארבעסערונגען מיט די לעצטיגע פארענדיגונג פון נאך א טערמינאל. עס איז וויכטיג צו אנמערקן אז די נייע אינפראסטראקטור פון די נייע לאגווארדיע באשטייט אויך פון א געשאנק פון לאקאלע ביזנעסער און ארטיסטן. די לאקאלע ביזנעסלייט שפיגלען אפ די קולטוריש-פארשידנארטיגע גרופעס וועלכע האבן געמאכט קווינס, ניו יארק אלץ זייער היים. לאקאלע ביזנעסער האבן באקומען 800 מיליאן דאלאר אין קאנטראקטן, און MWBE פירמעס האבן באקומען א פרעצעדענטלאזע 2 ביליאן דאלאר אין קאנטראקטן. לאמיר אנהאלטן די מאכטפולע שוואונג פון אריינברענגען טעכנאלאגישע פארשריט מיט לאקאלע קאמיוניטיס גייענדיג פאראויס."

אסעמבלי מיטגלידערין עימי פאולין האט געזאגט, "איך בין באגייסטערט אז די לאגווארדיע לופטפעלד רענאוואציע איז כמעט פארטיג. די נייע לאגווארדיע ברענגט א געוואלדיגע נייע ערפארונג פאר רייזנדע. מיט די גרויסע, באלאכטענע שטחים, אטעם-פארכאפנדע קונסטווערק, פיל פארבעסערטע טעכנאלאגיע און גאר גוטע געשעפטן, וועלן ניו יארקער און די וועלכע באזוכן ניו יארק אויפגענומען ווערן אין הויכע סטיל. א דאנק און מיינע וואונטשן צו גאווערנער האקול, די פארט אויטאריטעט פון ניו יארק און ניו דזשערזי און די פילע מענער און פרויען וועלכע האבן געארבעט צו מאכן טערמינאל C און די נייע לאגווארדיע א רעאליטעט."

קווינס באראו פרעזידענט דאנאווען ריטשארדס דזשוניאר האט געזאגט, "די ערשטע נייע לופטפעלד אין די פאראייניגטע שטאטן אין 25 יאר איז כמעט פארטיג, און איך וואלט נישט געקענט זיין שטאלצער אז איך בין דא אין קווינס. אין צוגאב צו די שיינקייט פון די נייע לאגווארדיע לופטפעלד, איז דער איבערבויואונג פראיעקט געווען קאנצעטרירט ארום די קאמיוניטי יעדע טריט פון די וועג, מיט 800 מיליאן דאלאר אין קאנטראקטן פאר קווינס ביזנעסער, און איך בין דאנקבאר פאר אלע שותפים וועלכע האבן דאס געהאלפן געשעהן. קווינס'ס צוריקקער איז שוין אונטערוועגנס, און לאגווארדיע איז א לעבעדיגע באווייז דערפון."

NYC קאונסיל מיטגליד פרענציסקא מאיע האט געזאגט, "אנגעהויבן פון היינט וועט ניו יארק סיטי אויפנעמען באזיכער און ארויסשיקן איינוואוינער אין סטיל. מיר זענען די געוואלדיגסטע סיטי אין די וועלט, און די אינגאנצן נייע לאגווארדיע לופטפעלד ברענגט אונזער טויער צו די וועלט ארויף צו די סטאנדארט. האבנדיג געארבעט אין די לאגווארדיע לופטפעלד און יעצט זייענדיג א פארטרעטער דערפאר, מאכט מיר די מאסיווע אינוועסטירונג אין מיין קאמיוניטי שטאלץ. מיינע וואונטשן צו אלע וועלכע האבן געארבעט צו ברענגען דעם פראיעקט פון א טרוים צו רעאליטעט — ברענגענדיג אן ערשט-קלאסיגע ערפארונג צו אן ערשט-קלאסיגע סיטי."

פרעזידענט פון די געביידע און קאנסטרוקציע האנדל קאונסיל פון גרעיטער ניו יארק (Building and Construction Trades Council of Greater New York) גערי לאבארבערע האט געזאגט, "די היינטיגע עררייכונג פאר טערמינאל C איז א געוואלדיגע עררייכונג פאר גאנץ ניו יארק, אזוי ווי די ווייטע בליק פאר א גענצליך נייע לאגווארדיע לופטפעלד איז טראנספארמירט געווארן צו ווערן א רעאליטעט. מיר אפלאדירן די צענדליגע טויזנטע שווער-ארבעטנדע מיטגלידער פון די בויען און קאנסטרוקציע האנדל קאונסיל פון גרעיטער ניו יארק וועלכע האבן זיך איבערגעגעבן צו בויען אן ערשט-קלאסיגע און – דאס וועט בקרוב זיין – א וועלט'ס באקאנטע לופטפעלד. א דאנק די אלע וועלכע זענען פארמישט אין דעם ערפאלגרייכן פראיעקט, וועט א גענצליך נייע לאגווארדיע לופטפעלד העלפן ערמעגליכן די בעסטע ערפארונג וואס איז נאר מעגליך פאר די וועלכע פארן ארויס פון, קומען אן צו און ארבעטן ביי די לופטפעלד."

שותפות פאר ניו יארק סיטי (Partnership for New York City) פרעזידענט און CEO קעטריין ווילד האט געזאגט, "די פארענדיגונג פון א נייע טערמינאל C צייכנט אפ א וויכטיגע עררייכונג אויפן וועג צו אנקומען צו אן ערשט-קלאסיגע לופטפעלד סיסטעם אין אונזער סיטי. דאס איז עררייכט געווארן דורך א פובליק-פריוואטע שותפות וואס דארף דינען אלץ ביישפיל פאר די קומענדיגע דורך פון אינפראסטראקטור אין ניו יארק."

קווינס טשעימבער און קאמערס (Queens Chamber of Commerce) פרעזידענט און CEO טאמאס גרעטש האט געזאגט, "אלץ די עלטסטע און גרעסטע ביזנעס פארבאנד אין קווינס, זענען מיר באגייסטערט צו שטיין מיט גאווערנער האקול און מיט אונזערע פריינט אין די פארט אויטאריטעט און Delta צו פייערן די עפענונג פון די נייע טערמינאל C אין לאגווארדיע לופטפעלד. די היסטארישע 4 ביליאן דאלארדיגע אינוועסטירונג צו מאדערניזירן לאגווארדיע וועט גיבן א שטופ פאראויס פאר אונזער ראיאן'ס

עקאנאמישע ערהוילונג. מיר זענען שטאלץ מיט די ראלע וואס די טשעימבער מיטגלידער, באזונדערס o'MWBE האבן געשפילט אין די טראנספארמאציע פון לאגווארדיע וואס האט געמאכט א געוואלדיגע ארבעט מיטן ארויסווייזן די היסטאריע און פארשידנארטיגקייט וואס מאכט קווינס אזוי ספעציעל."

ניו יארק בויען קאנגרעס (New York Building Congress) פרעזידענט און CEO קארלאו א. סיורע האט געזאגט, "מיר אלע קענען גוט די וויצן איבער די אלטע לאגווארדיע, זיי ארבעטן אלע מער נישט — אויפן בעסטן וועג מעגליך! די היינטיגע עפענונג פון די נייע, אטעם-פארכאפנדע טערמינאל C איז די קומענדיגע שטאפל אין די ריכטונג פון אריינברענגען א פונדאסניי איבערגעבויע לופטפעלד ערפארונג פאר די מיליאנען פאסאנזשירן וועלכע פארלאזן זיך אויף לאגווארדיע פאר ביזנעס און הנאה. אונזער לאנד האט א נייע סטאנדארט פאר מאדערנע לופט רייזע, און עס געפונט זיך דא אין קווינס. מיינע וואונטשן צו יעדער וואס איז געווען פארמישט אינעם ברענגען דעם טאג צו ווערן רעאליטעט, באזונדערס גאווערנער האקול, פארט אויטאריטעט דירעקטאר ריק קאטאן, CEO o'Delta עד בעסטיען און אוודאי די פרויען און מענער ארבייטער וועלכע האבן געבויט די פרעכטיג עררייכונג."

OTG מענעדזשמענט CEO ריק בלעסטין האט געזאגט, "מיר זענען מער פון באגייסטערט צו ארבעטן צוזאמען מיט Delta אויף די לאנג-ערווארטעטע עפענונג פון די נייע טערמינאל C. Delta זעצט פאר צו דעליווערן די בעסטע סערוויס וואס איז אינגאנצן קאנצעטרירט אויף די ערפארונג פון דעם קליענט, און OTG שטייט אויך הונטער די ווירדן. אס איז געווען וויכטיג פאר אונז צו ארבעטן מיט Delta צו פארזיכערן לאקאלע שותפים פאר די טערמינאל, אריינרעכענענדיג צו ארבעטן מיט ניו יארק מעלער דזשאן פ. דעסערעו צו מאלן אינספירירנדע ווערק פון איטאליענישע געגנטער ווי ניו יארק סייט'ס Arthur Avenue אין די בראנקס. מיר זענען אויך שטאלץ צו צושטעלן סערוויסעס פאר Orwashers Butcher Girls, Queen's-based Hella Cocktail Co, Pat LaFrieda Meats, Artisanal Buns LIC Beer Project, Hot Dogs און פראדוקטן פון די האדסאן וואלי ביי אונזערע לאקאלע רעסטוראנטן ווי Chuko Ramen, Bubby's און מער. אונזער ציהל איז צו ברענגען געסט צו אן אריינציהענדע און פארגעשריטענע ערפארונג וואס ווייזט באמת ארויס אויטענטישע מאכלים פון לאקאלע רעסטוראנטן וועלכע שפיגלען אפ די פארשידנארטיגקייט פון ניו יארק. מיט אונזער לעצטע טעכנאלאגיע וועלן קליענטן האבן מער בויגזאמקייט מיט זייער לופטפעלד ערפארונג דורכן באשטעלן וואס זיי ווילן, פון וואו זיי ווילן, גראד פון זייערע טעלעפאן דעווייסעס."

פרעזידענט פון East Elmhurst Corona Civic Association (איסט עלמהורסט און קארואונע בירגערליכע פארבאנד) לארינדע הוקס האט געזאגט, "די פארט אויטאריטעט פון ניו יארק און ניו דזשערסי און Delta זענען געווארן בעסערע שכנים אין איסט עלמהורסט און קארואונע. זיי האבן גארבעט מיט די East Elmhurst Corona Civic Association צו שטיצן פארשידענע קאמיוניטי געשעענישן, העלפנדיג לאקאלע איינוואוינער טרעפן ארבעט און גיבנדיג סקאלערשיפס פאר די יונגווארג. זיי זענען איבערגעגעבן צו בלייבן א שטארקע קאמיוניטי שכן אויף די לאנגע טערמין דורכן אנהאלן הויכע שטאפלען פון ארבעטן צוזאמען און שותפות'ן."

Neighborhood Housing Services of Queens CDC Inc. עקזעקיוטיוו דירעקטאר יאסעלין דזשענעיאָ עסטערלא האט געזאגט, "אין די נאמען פון Neighborhood Housing Services of Queens וויל איך וואונטשן גאווערנער האקול, די פארט אויטאריטעט פון ניו יארק און ניו דזשערסי און Delta לופטליניע אויף די עפענונג פון די נייע ערשט-קלאסיגע טערמינאל אין די לאגווארדיע לופטפעלד פון וועלכע מיר האפן אז פאסאנזשירן קענען געניסן, און אויך האפן מיר אז איינוואוינער פון ארומיגע קאמיוניטיס קענען פארזעצן צו בענעפיטירן פון די דזשאבס וואס ווערן געשאפן דורך די לאגווארדיע קאריערע צענטער (LaGuardia Career Center). אין צוגאב טוה איך אפלאדירן זייער פירערשאפט פאר אויסהערן די קאמוניטי דורכן אינסטאלירן די פערמאנענטע קונסטווערק אויסשטעלונג וואס וועט

ארויסווייזן און פייערן די רייכע פארשידנארטיגקייט און גרויסע ביישטייערונגען וואס אימיגראנטן האבן געמאכט צו קווינס.

אן אינגאנצן איבערגעבויטע LGA קומט נאענט צו ווערן פארענדיגט זעקס יאר נאכן אנגעהויבן ווערן

די 8 ביליאן דאלארדיגע אין סך הכל טראנספארמאציע פון לאגווארדיע לופטפעלד מאכט עס די ערשטע נייע גרויסע לופטפעלד צו געבויט ווערן אין די פאראייניגטע שטאטן אין די לעצטע 25 יאר. אין 2015 איז א ברייטע פלאן צו אויפבויען א גענצליך נייע לאגווארדיע לופטפעלד אויפגעדעקט געווארן מיט די ציהל צו שאפן א ערשט-קלאסיגע, 21'סטע יאר-הונדערט פאסאנזשיר ערפארונג אויסגעשטאט מיט נייע טערמינאלן און געיטס, צוויי הערליכע נייע עריוועלס און דיפארטשורס זאלן, מאדערנע קליענטן איינריכטונגען, הערליכע ארכיטעקטור, מער רווחות'דיגע געיטס און א פאראייניגטע טערמינאל סיסטעם. די 8 ביליאן דאלארדיגע פראיעקט, צוויי דריטל פון וועלכע איז אויסגעצאלט געווארן דורך פריוואטע פינאנצירונג און עקזיסטירנדע פאסאנזשיר באצאלונגען, האט זיך אנגעהויבן אין 2016.

די קאנסטרוקציע פון א גענצליך נייע לאגווארדיע לופטפעלד האט אויפגעטריבן א רעקארד-ברעכנדע 2 ביליאן דאלאר אין קאנטראקטן וועלכע זענען געמאכט געווארן ביז יעצט מיט ביזנעס פירמעס אין די איינגוטום פון מינאריטעטן און פרויען (Minority- and Women-Owned Business Enterprises, MWBE), זייענדיג די גרעסטע אנטוויקלונג דורך MWBE פירמעס אין סיי וועלכע פובליק-פריוואטע בשותפות'דיגע פראיעקט אין די היסטאריע פון ניו יארק סטעיט. דער פראיעקט האט אויך דעמאנסטרירט א באדייטנדע קאנצעטרירונג צו ארבעטן מיט לאקאלע קאנטראקטארס; ביז היינט זענען 800 מיליאן דאלאר אין קאנטראקטן געמאכט געווארן מיט קווינס-באזירטע לאקאלע ביזנעס פירמעס.

די נייע לופטפעלד איז געבויט געווארן אין שטאפלען צו זיכער מאכן אז די לופטפעלד בלייבט פולשטענדיג אפן און פארלירט נישט די מעגליכקייט צו ארויסשיקן עראפלאנען דורכאויס די גאנצע צייט פון די קאנסטרוקציע. יעדע עקזיסטירנדע פאסאנזשיר איינריכטונג – מיט די אויסנאם פון די היסטארישע מארין עיר טערמינאל – איז צושטערט און ערזעצט געווארן אדער וועט צושטערט און ערזעצט ווערן מיט נייע 21'סטע יאר-הונדערט ערשט-קלאסיגע איינריכטונגען.

אין פעברואר 2018, האט זיך די נייע טערמינאל B פארקינג גארדזש געעפנט מיט איבער 3,000 פארקינג פלעצער און א שטאק געווידמעט פאר Uber, Lyft און אנדערע טעקסי קאר סערוויסעס. אין דעצעמבער 2018 איז די ערשטע פון די 18 נייע געיטס און די ערשטע נייע טערמינאל געביידע אין טערמינאל B געעפנט געווארן. אין נאוועמבער 2019 האט Delta געעפנט די ערשטע נייע הויפט לופטפעלד געביידע און זיבן נייע געיטס אין טערמינאל C. אין יוני 2020 איז די נייע באלאכטענע עריוועלס און דיפארטשור זאל אין טערמינאל B געעפנט געווארן אין מיטן די שווערע קאוויד-19 פאנדעמיע תקופה. מיט די עפענונג פון טערמינאל C ווערט די לופטפעלד'ס נייע געסער נעטווארק פארענדיגט מיט 8.4 מיילן פון נייע געסער און 24 נייע בריקן. אין יאנואר 2022 האט די לופטפעלד געפיייערט די פארענדיגונג פון טערמינאל B'ס פאסאנזשירן איינריכטונגען, אריינרעכענענדיג די צווייטע פיסגייער בריק אלץ איינס פון די לופטפעלד'ס אייגנארטיגע ארכיטעקטורישע סטרוקטורן.

די פארט אויטאריטעט פון ניו יארק און ניו דזשערזי איז אן אגענטור צווישן צוויי סטעיטס וואס בויט, אפערירט און האלט אויף פילע פון די וויכטיגסטע טראנספארטאציע און האנדלס אינפראסטראקטור איינריכטונגען אין דאס לאנד. [פאר איבער הונדערט יאר](#) זענען די אגענטור'ס נעטווארק פון לופט, ערד, באן, און ים-פארט איינריכטונגען געווען פון די פארנומענסטע אין לאנד, שטיצנדיג מער פון 550,000 ראיאנישע דזשאבס, און אויפטרייבנדיג מער פון 23 ביליאן דאלאר אין יערליכע געהאלטן און 80 ביליאן דאלאר אין יערליכע עקאנאמישע אקטיוויטעט. די פארט אויטאריטעט פארמאגט אויך און פירט אן די 16-אקער ווארלד טרעייד צענטער קאמפוס וואס נעמט אויף מיליאנען באזיכער יערליך און צענדליגע טויזנטע

אפיס ארבייטער. די פארט אויטאריטעט באקומט נישט קיין שטייער איינקונפט, נישט פון ניו יארק סטעיט אדער פון ניו דזשערזי אדער פון ניו יארק סיטי. דער אגענטור נעמט צוזאם די נויטיגע געלטער פאר פארבעסערן, קאנסטרוקציע, אדער איינשאפן אירע איינריכטונגען הויפטזעכליך אויף איר אייגענע קרעדיט. פאר מער אינפארמאציע אדער פאר אפדעיטס פון די Now Arriving (יעצט אנקומענדיג) בלאג, באזוכט ביטע <https://www.panynj.gov/blog>.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)